

लाड़ली बहनों को लूम और चरखे उपलब्ध कराएगी सरकार

प्रशासनिक संवाददाता भोपाल, 26 दिसंबर. हैण्डलूम और हस्तशिल्प से जुड़ी गतिविधियां से अब सरकार महिलाओं को आत्मनिर्भर बनाने की तैयारी में है. अब प्रदेश की लाड़ली बहनों को लूम और चरखे भी दिये जाएंगे, जिससे कि वे उत्पाद तैयार कर सकें, इसे पहले पायलट प्रोजेक्ट के रूप में चलाया जाएगा.

मुख्यमंत्री डॉ. यादव ने शुक्रवार को कुटीर एवं ग्रामोद्योग विभाग की दो वर्ष की उपलब्धियों तथा आगामी तीन वर्ष की कार्य योजना के संबंध में

सीएम ने कुटीर एवं ग्रामोद्योग विभाग की समीक्षा बैठक में दिये निर्देश

मुख्यमंत्री निवास में बैठक की. इस दौरान उन्होंने इस संबंध में निर्देश दिये. उन्होंने कहा हैण्डलूम और हस्तशिल्प की इन गतिविधियों से स्व-सहायता समूहों और लाड़ली बहनों को जोड़ते हुए मृगनयनी तथा कुटीर एवं ग्रामोद्योग विभाग के अन्य ब्राण्ड के विक्रय केन्द्रों का विस्तार जिला स्तर तक किया जाए. इन ब्राण्डों की फ्रेंचाइजी भी निजी उद्यमियों और समूहों को प्रदान की जाए. इस



गतिविधि में निजी पहल को भी प्रोत्साहित किया जाए. प्रदेश के हैण्डलूम और हस्तशिल्प की सोशल मीडिया के माध्यम से राष्ट्रीय और अंतर्राष्ट्रीय मार्केट में प्रस्तुति दर्ज कराई जाए.

इंदौर में होगा साड़ी वॉकथान का आयोजन

मुख्यमंत्री डॉ. यादव ने कहा कि हस्तशिल्प और हैण्डलूम से जुड़े विभाग के ब्राण्ड-मृगनयनी, विंध्या वैली, कबीरा और प्राकृत के उत्पाद मध्यप्रदेश पर्यटन को इकाइयों और प्रदेश के प्रमुख धार्मिक केन्द्रों तथा लोगों में विक्रय के लिए आकर्षक रूप से प्रदर्शित किए

जाएं. मुख्यमंत्री डॉ. यादव ने साड़ी पहनने की गौरवशाली परम्परा को प्रोत्साहित करने के लिए इंदौर में हुए साड़ी वॉकथान जैसे आयोजन प्रदेश के अन्य शहरों में करने के निर्देश दिए. मुख्यमंत्री डॉ. यादव ने रेशम उत्पादन गतिविधियों का प्रदेश के अन्य जिलों में विस्तार करने तथा इस गतिविधि में निजी भागीदारी को प्रोत्साहित करने के भी निर्देश दिए. मुख्यमंत्री डॉ. यादव ने कहा कि प्रदेश के

मां अहिल्याबाई को समर्पित साड़ियां तैयार

बैठक में बताया गया कि माँ अहिल्यादेवी की 300वीं जयंती के उपलक्ष में महेश्वर के किले पर उकेरे गए डिजाइन के अनुसार मां अहिल्यादेवी को समर्पित 52 डिजाइन की साड़ियां तैयार कराई जा रही हैं. रेशम समृद्धि योजना का विस्तार प्रदेश के सभी जिलों में किया जा रहा है. बैठक में बताया गया कि इंदौर में 7 मार्च को आयोजित साड़ी वॉकथान में 27 हजार महिलाओं द्वारा भागीदारी की गई. कुनो चीता अभयारण्य में विक्रय के लिए प्रदेश की 35 से अधिक क्राफ्ट पर चीता थीम पर नए ग्राफ्ट आयटम बनाए जा रहे हैं.

विभिन्न प्रकार के उत्पादों के जीआई टैग प्राप्त की जानकारी का संकलन एकीकृत रूप से किया जाए. बैठक में बताया गया कि प्रधानमंत्री कार्यालय में अतिथियों को भेंट करने के लिए प्रदेश के हेरिटेज महेश्वरी स्टोल का चयन किया गया है. विभाग द्वारा यह स्टोल विशेष रूप से ग्लॉस पेंटिंग और बेलमेटल से सुसज्जित लकड़ी के बॉक्स में प्रदाय किए जा रहे हैं. इन स्टोल की मांग विदेशी दूतावासों से भी प्राप्त हुई है.

मण्डला में 65 लाख की धोखाधड़ी उजागर ईओडब्ल्यू की कार्रवाई, जिला सहकारी बैंक भी आया लपेटे में

मण्डला, 26 दिसंबर. जिला सहकारी केन्द्रीय बैंक मर्यादित मण्डला एवं अल्प बचत साख सहकारी समिति मण्डला में गंभीर वित्तीय अनियमितताओं का बड़ा मामला सामने आया है। आर्थिक अपराध प्रकोष्ठ (ईओडब्ल्यू) जबलपुर ने मामले में अपराध क्रमांक 168/2025 दर्ज कर चार पदाधिकारियों के विरुद्ध आपराधिक प्रकरण पंजीबद्ध किया है। आरोप है कि ऋण उप समिति की बैठक में अस्वीकृत प्रकरण के दस्तावेजों से 'अ' हटाकर उसे स्वीकृत दर्शाया गया और 65 लाख रुपये की अल्प



अकृषि ऋण साख सीमा अवैधानिक रूप से मंजूर कर बैंक को भारी आर्थिक हानि पहुंचाई गई। ईओडब्ल्यू को प्राप्त शिकायत में बताया गया था कि अल्प बचत साख सहकारी समिति मर्यादित मण्डला द्वारा अमानतदारों की राशि वापस नहीं की जा रही, अनुचित ऋण स्वीकृतियां दी जा

ईदौर . सोशल मीडिया पर हुई दोस्ती ने एक युवक को संगठित साइबर ठगी का शिकार बना दिया. करीब एक महीने तक बातचीत कर भरोसा जीतने के बाद ठगों ने क्रिप्टो करेंसी में निवेश का लालच दिया और अलग अलग खातों में लाखों रुपए ट्रांसफर करवा लिए. ठगी का शक होते ही आरोपियों ने पीड़ित का ऑनलाइन ट्रेडिंग अकाउंट फ्रीज कर दिया. राजेन्द्र नगर थाना प्रभारी राजेन्द्र बिरथरे ने बताया कि पुलिस ने शिव सागर कॉलोनी निवासी नीरज भागवत की शिकायत पर सुनीता कुमारी सहित अन्य अज्ञात खाताधारकों के खिलाफ प्रकरण दर्ज कर जांच शुरू कर दी है. पुलिस को दी शिकायत में नीरज ने बताया कि वह निजी कंपनी में नौकरी करता है.

रही हैं तथा वसूली में घोर लापरवाही के साथ गंभीर वित्तीय अनियमितताएं की गई हैं। जांच में खुलासा हुआ कि 08.11.2011 को जिला सहकारी केन्द्रीय बैंक

आज सतना को 652.54 करोड़ लागत के विकास कार्यों की देंगे सौगात

भोपाल. मुख्यमंत्री डॉ. मोहन यादव 27 दिसम्बर को सतना जिले को 652 करोड़ 54 लाख रुपये लागत के विकास कार्यों की सौगात देंगे. मुख्यमंत्री डॉ. यादव सतना शहर में 31 करोड़ 15 लाख रुपये की लागत से नवनिर्मित अंतर्राज्यीय बस टर्मिनल और 8 करोड़ 39 लाख रुपये लागत के नवनिर्मित ध्वारी क्रिकेट स्टेडियम का लोकार्पण करेंगे. मुख्यमंत्री डॉ. यादव आईएसबीटी सतना में आयोजित कार्यक्रम में सतना शहर के 168 लाख 33 हजार रुपये लागत के 6 कार्यों का लोकार्पण और 484 करोड़ 21 लाख रुपये लागत के 6 विकास कार्यों का भूमिपूजन भी करेंगे.

नीचे भगवान से मिल लिए, ऊपर अल्लाह से मिलवाएंगे

यह पहली बार नहीं है जब महंत को धमकी दी गई हो. इससे पहले भी उन्हें दो बार जान से मारने की धमकी मिल चुकी है. कुछ दिन पहले मंदिर की दान पेटी में एक धमकी भरा पत्र मिला था उसमें भी महंत को जान से मारने की धमकी दी गई थी. इस बार मिली धमकी के बाद महंत मोहन भारती ने तराना थाने सहित साइबर को शिकायत दर्ज कराई है. जिस नम्बर से महंत के मोबाइल पर मैसेज आया है उसका कोड साउथ कोरिया का है.

की शाम उनके मोबाइल नंबर व्हाट्सएप पर उन्हें जान से मारने की धमकी देने का मैसेज मिला. जिसमें लिखा था कि तुम कितने बड़े बाबा हो हिन्दुओं के, तुम जब से जूना अखाड़े के अध्यक्ष बने हो मुसलमानों के लिए बहुत उल्टा-सीधा बोलते हो. हमें पता है तुम आरएसएस बीजेपी और मध्य प्रदेश के मुख्यमंत्री मोहन यादव के पिट्ट हो, उनके कहने से तुम सब यह कर रहे हो. तुम जब से मध्य प्रदेश उज्जैन क्षेत्र में आए हो, बहुत बोलते हो, हमारी बिरादरी के बारे में तुमने, हमारे बारे में बोलकर अपनी मौत को दावत दी है. एक महीने के अंदर तुम्हारी मौत निश्चित है. तुम जहां भी रहोगे, ढूंढकर मौत के घाट उतार दिए जाओगे. देखते हैं तुम्हें कौन बचाएगा. तुम यह जो शिवरात्रि का प्रोग्राम तराना में हिंदू एकता दिखाने के लिए कर रहे हो, इसको कैसिल कर दो. वनां यह प्रोग्राम देखने लायक नहीं बचोगे. तुम भगवान से बहुत मिल लिए, नीचे रहकर अब ऊपर तुम्हें अल्लाह से मिलवाएंगे. एक महीने में तुम्हारी जिंदगी खत्म.

छाया घना कोहरा, 200 मीटर तक सीमित रही विजिबिलिटी

भोपाल, 26 दिसंबर. मध्य प्रदेश के उत्तरी हिस्से में सर्दी ने जोर पकड़ लिया है. ग्वालियर, चंबल, रीवा, सागर रोड और जबलपुर संभाग के कई जिलों में शुक्रवार सुबह घना कोहरा छाया रहा. कई इलाकों में विजिबिलिटी केवल 200 से 500 मीटर तक सीमित रही, जिससे सड़क पर चलने वाले वाहन दिन में भी हेडलाइट जलाने को मजबूर रहे. मौसम विभाग के अनुसार, प्रदेश के 25 से अधिक शहरों में पारा 10 डिग्री से नीचे दर्ज किया गया. मौसम विभाग ने संकेत दिए हैं कि ठंड से फिलहाल राहत नहीं

मिलने वाली. 27 दिसंबर को पश्चिमी हिमालयी क्षेत्र में नया पश्चिमी विक्षोभ सक्रिय होगा, जिसका असर अगले 2-3 दिन में मध्य प्रदेश पर दिखाई देगा. इसका मतलब है कि नए साल की शुरुआत कड़ाके की ठंड और सर्द हवाओं के साथ होगी. मौसम के प्रक्षेप के अनुसार, पिछले 24 घंटों में प्रदेश के सभी संभागों में मौसम मुख्यतः शुष्क रहा. अधिकतम तापमान उज्जैन और रीवा संभागों में सामान्य से 1.8एछ से 2.3एछ कम रहे, जबकि न्यूनतम तापमान भोपाल और उज्जैन संभागों में सामान्य से 1.7एछ से 2.5एछ तक कम दर्ज किया गया.

उत्तर-पूर्व भारत के ऊपर मध्य समुद्र तल से 12.6 किमी ऊँचाई पर 232 किमी/घंटा की गति से उष्ण पश्चिमी टॉर् स्ट्रीम हवाएँ बह रही हैं. मौसम विशेषज्ञों का कहना है कि मध्य क्षोभमंडलीय पश्चिमी हवाओं में एक नया पश्चिमी विक्षोभ 30 दिसंबर से पश्चिमी हिमालयी क्षेत्र को प्रभावित कर सकता है. इसके प्रभाव से प्रदेश में तापमान में और गिरावट आने की संभावना है. विशेष रूप से घना कोहरा ग्वालियर, दतिया, भिंड, सिंगरौली, सीधी, रीवा, मऊगंज, सतना, अनुपपुर, शहडोल, उमरिया, पन्ना, छतरपुर, टीकमगढ़, निवाड़ी और मैहर जैसे जिलों में देखा गया. यात्रियों और सड़क पर चल रहे वाहन चालकों को अतिरिक्त सावधानी बरतने की सलाह दी गई है.

वेतन एरियर निकालने के बदले ली थी 4 हजार की घूस

रिश्वतखोर शिक्षक को सजा नव भारत न्यूज इंदौर/बड़वानी. शासकीय शिक्षक से रिश्त लेने के मामले में विशेष न्यायालय बड़वानी ने बड़ा फैसला सुनाया है. वेतन और एरियर की राशि निकलवाने के बदले चार

हजार रुपए की रिश्त मांगने वाले आरोपी अध्यापक को कोर्ट ने दोषी मानते हुए चार चार साल के सश्रम कारावास की सजा सुनाई है. साथ ही दस हजार रुपए का अर्थदंड भी लगाया है.मामला 2015 का है. आरोपी पुन्ना वाडे, शासकीय हाई स्कूल गेरु घाटी संकुल, तहसील धवली जिला बड़वानी में अध्यापक

के पद पर पदस्थ था. शिकायतकर्ता रमेश कोटे, जो कि प्राथमिक विद्यालय आश्रम पलिया खट्टी तहसील वरला में सहायक अध्यापक हैं, का वेतन और एरियर करीब 45 हजार रुपए लॉबित था. यह राशि निकलवाने के एवज में आरोपी द्वारा चार हजार रुपये रिश्त की मांग की गई. रिश्त से परेशान

होकर शिकायतकर्ता ने पुलिस अधीक्षक लोकयुक्त कार्यालय इंदौर में शिकायत दर्ज कराई. शिकायत का सत्यापन कराया गया, जिसमें रिश्त मांगने की पुष्टि हुई. इसके बाद लोकयुक्त टीम ने 27 नवंबर 2015 को ट्रेप कार्रवाई करते हुए आरोपी को चार हजार रुपए लेते हुए रंगे हाथों पकड़ लिया था.

मामले की सुनवाई के बाद विशेष न्यायाधीश, विशेष न्यायालय बड़वानी ने आज फैसला सुनाते हुए आरोपी को भ्रष्टाचार निवारण अधिनियम की धारा के तहत दोषी ठहराया. कोर्ट ने प्रत्येक धारा में चार चार वर्ष का सश्रम कारावास और अलग अलग पांच पांच हजार रुपए अर्थदंड की सजा सुनाई.

बैठक मतदाता सूची में अनियमितताओं का आरोप

कांग्रेस ने संगठन सुदृढ़ीकरण की रुपरेखा तय की

विशेष संवाददाता भोपाल, 26 दिसंबर. मध्य प्रदेश कांग्रेस ने शुक्रवार को प्रदेश कांग्रेस मुख्यालय में प्रदेश कार्यकारिणी की विस्तारित बैठक आयोजित की। बैठक में संगठन को जमीनी स्तर पर मजबूत करने, जनसंपर्क को व्यापक बनाने तथा आने वाले वर्षों की राजनीतिक रणनीति को धार देने पर विस्तृत मंथन हुआ। उच्चस्तरीय बैठक में प्रदेश प्रभारी हरीश चौधरी, पूर्व मुख्यमंत्री दिग्विजय सिंह, प्रदेश कांग्रेस अध्यक्ष जीतू पटवारी, नेता प्रतिपक्ष उमंग सिंधार सहित वरिष्ठ



नेता, सांसद, विधायक, पदाधिकारी तथा विभिन्न विभागों और अग्रणी संगठनों के प्रमुख उपस्थित रहे। बैठक के बाद संयुक्त पत्रकार वार्ता में हरीश चौधरी और जीतू पटवारी ने विचार- विमर्श को ऐतिहासिक बताते हुए कहा कि गांव और वार्ड स्तर से संगठन को सुदृढ़ करने के

लिए अहम निर्णय लिए गए हैं। चौधरी ने कहा कि प्रदेश कांग्रेस अध्यक्ष जीतू पटवारी और नेता प्रतिपक्ष उमंग सिंधार के दो वर्षीय कार्यकाल की सर्वसम्पत्ति से सराहना की गई। जनसंपर्क कार्यक्रम तथा पंचायत और वार्ड समितियों के गठन पर भी विस्तृत चर्चा हुई।

जिला अध्यक्षों का चयन, अनेक नेता चिंतित

भोपाल. पार्टी की आज हुई बैठक में कुछ वरिष्ठ कांग्रेस नेताओं ने जिला अध्यक्षों के चयन प्रक्रिया को लेकर असंतोष व्यक्त किया। यह चिंता संगठनात्मक कार्यप्रणाली को मजबूत करने और व्यापक परामर्श सुनिश्चित करने के उद्देश्य से व्यक्त की गयी. इस संबंध में जब प्रदेश कांग्रेस कमिटी के मीडिया विभाग अध्यक्ष डॉ. मुकेश नायक से संपर्क किया गया तो उन्होंने कहा कि कांग्रेस संगठनात्मक मामलों में हमेशा लोकतांत्रिक परंपरा का पालन करती आई है। उन्होंने स्पष्ट किया कि प्रत्येक नेता और कार्यकर्ता को अपनी बात रखने का अधिकार है। डॉ. नायक ने कहा कि नेताओं द्वारा रखे गए विचार आंतरिक लोकतांत्रिक प्रक्रिया का हिस्सा हैं, जिनका उद्देश्य संगठनात्मक एकता को मजबूत करना और जमीनी स्तर पर प्रभावशीलता बढ़ाना है। उन्होंने जोर दिया कि खुली चर्चा और रचनात्मक सुझाव कांग्रेस की संस्कृति का अभिन्न अंग हैं, जिससे संगठन और अधिक सशक्त व एकजुट बनता है।

अनिरुद्ध माधव मारु
अ — अखंड : आत्मविश्वास हर परिस्थिति में अडिग रहने वाले
नि — निष्ठा : जनसेवा के प्रति पूर्ण समर्पण
रु — रुचिशीलता : विकास व नवाचार में अग्रणी
द्व — दृढ़ निश्चय : संकल्प में अटल नेतृत्व
मा — मानवता : कठुणा और संवेदनशीलता का भाव
ध — धैर्य : संयम और संतुलन का प्रतीक
व — विकास : क्षेत्र को नई दिशा देने वाले
मा — मार्गदर्शन : समाज को सही दिशा दिखाने वाले
रु — राष्ट्रनिष्ठा : देश और समाज के प्रति समर्पित

अखंड, आत्मविश्वास,
निष्ठा, मानवता, धैर्य और विकास से युक्त एक दृढ़,
दूरदर्शी एवं जनप्रिय विधायक

श्री अनिरुद्ध माधव जी मारु
को जन्मदिवस की बहुत-बहुत बधाई
शुभकामनाएँ

भावेश जोशी, सार्थक व्यास, वन्दन व्यास, मंथन व्यास एवं
व्यास परिवार मनासा (अचलपुरा वाले)